

## 15. నిన్ను నేను ధ్యానించగా

నిన్ను నేను ధ్యానించగా  
కలిగే మరుపురాని గీతం  
గురుదేవ అహరి నిన్ను పాడగానే  
పొంగేను నాలో పరమానందం

మార్పులేరుగని ఆది పురుషా  
సర్వంబునకు నీవు ఆధారుడవుగా  
విశ్వేశ్వరా నీ పరిపూర్ణ ప్రేమయే  
మమ్ము నీ ధరిని చేర్చి మహిమ పరిచెను  
అసమాన తేజా అవినాశ రూపా  
కరుణా సముద్ర నీకే వందనం

నీ నామ స్మరణం మనశ్శాంతి నొసగున్  
నీ ప్రేమ ధ్యానం ఆనందమొసగున్  
నీ పూర్ణ చిత్తం నా జీవ భాగ్యం  
నా నిత్య భాగంబు నీవే నా అహరి  
ప్రాణం శరీరం ఆత్మ సమస్తం  
జగదాధారా నీకే అంకితం